

శ్రీ కాలభైరవాష్టకం

దేవరాజసేవ్యమానపావనాంఘ్రి పంకజం
 వ్యాలయజ్ఞసూత్రమిందుశేఖరం కృపాకరమ్ |
 నారదాదియోగివృందవందితం దిగంబరం
 కాశికాపురాధినాథ కాలభైరవం భజే || 1

భానుకోటిభాస్వరం భవాబ్ధితారకం పరం
 నీలకంఠ మీప్పితార్థ దాయకం త్రిలోచనమ్ |
 కాలకాలమంబుజాక్షమక్షశూల మక్షరం
 కాశికాపురాధినాథ కాలభైరవం భజే || 2

శూలటంకపాశదండపాణిమాదికారణం
 శ్యామకాయమాదిదేవమక్షరం నిరామయమ్ |
 భీమవిక్రమం ప్రభుం విచిత్ర తాండవ ప్రియం
 కాశికాపురాధినాథ కాలభైరవం భజే || 3

భుక్తిముక్తిదాయకం ప్రశస్తచారువిగ్రహం
 భక్తవత్సలం స్థిరం సమస్తలోక విగ్రహమ్ |
 నిక్వణన్మనోజ్ఞహేమకింకిణీలసత్కటిం
 కాశికాపురాధినాథ కాలభైరవం భజే || 4

ధర్మసేతుపాలకం త్వధర్మమార్గనాశకం
 కర్మపాశమోచకం సుశర్మదాయకం విభుమ్ |

స్వర్ణవర్ణ కేశపాశ శోభితాంగ నిర్మలం
కాశికాపురాధినాథ కాలభైరవం భజే ॥

5

రత్న పాదుకా ప్రభాభిరామ పాదయుగ్మకం
నిత్యమద్వితీయ మిష్టదైవతం నిరంజనమ్ ।
మృత్యుదర్పనాశనం కరాళదంష్ట్ర భూషణం
కాశికాపురాధినాథ కాలభైరవం భజే ॥

6

అట్టహాస భిన్న పద్మజాండ కోశ సంతతిం
దృష్టిపాతనష్ట పాపజాల ముగ్ర శాసనమ్ ।
అష్టసిద్ధి దాయకం కపాలమాలికాధరం
కాశికాపురాధినాథ కాలభైరవం భజే ॥

7

భూతసంఘ నాయకం విశాలకీర్తిదాయకం
కాశివాసిలోక పుణ్యపాప శోధకం విభుమ్ ।
నీతిమార్గకోవిదం పురాతనం జగత్పతిం
కాశికాపురాధినాథ కాలభైరవం భజే ॥

8

కాలభైరవాష్టకం పఠంతి యే మనోహరం
జ్ఞానముక్తి సాధకం విచిత్ర పుణ్యవర్ధనమ్ ।
శోకమోహలోభదైన్యకోపతాప నాశనం
తే ప్రయాన్తి కాలభైరవాంఘ్రిసన్నిధిం ధ్రువమ్ ॥

9

॥ ఇతి శ్రీమచ్చంకరభగవతః కృతౌ శ్రీ కాలభైరవాష్టకం సంపూర్ణమ్ ॥